



Ref: Seduta 18 Ad Hoc_6/06/07/V

MINUTI TAT-TMINTAX-IL SEDUTA

It-tmintax-il seduta tal-Flames Kunsill Lokali ta' tas-Sliema nżammet nhar l-Erbgħa 6 ta' Ġunju, 2007 fl-Uffiċċju Amministrattivi, fi Triq Depiro, Sliema

Preżenti:

Sindku: Marina Arrigo

Viċi-Sindku: Albert Bonello Dupuis

**Kunsilliera: Marianne Aquilina
Margaret Ann Azzopardi
Michael Briguglio
Martin Debono A&CE
Nikki Dimech
Julian Galea
Luke Vella**

Segretarju Eżekuttiv: Josef Grech

Deputat Segretarju: Stefania Friggieri

Is-seduta bdiet fl-4.30pm b'din l-agenda:

1. **Komunikazzjonijiet (korrispondenza u flas ta' pagamenti)**
2. **Komunikazzjonijiet mis-Sindku/Segretarju Eżekuttiv**
3. **Mistoqsijiet mill-kunsilliera**
4. **Deċiżjoni dwar it-tenders ta' tabelli u sinjali**

1.0 KOMUNIKAZZJONIJIET (KORRISPONDENZA U FLAS TA' PAGAMENTI)

- 1.1 L-iskeda tal-pagamenti minn ċekk numru 8664 sa 8718 giet ikkunsidrata bħala moqrija, minħabba li din kienet intbagħtet qabel lill-kunsilliera. Ma kien hemm l-ebda punt. Il-viċi sindku ppropona l-approvazzjoni ta' l-iskeda tal-pagamenti.

Il-kunsilliera M Azzopardi ssekondat. L-iskeda tal-pagamenti giet approvata bi qbil unanimu.

Il-kunsillier M Debono daħal fil-kamra fl-4.40p.m.

Il-kunsillier L Vella daħal fil-kamra fl-4.41p.m.

2.0 KOMUNIKAZZJONIJIET MIS-SINDKU/SEGRETARJU EŻEKUTTIV

- 2.1 It-talba tas-sur Jonathan Cassar għan-nom tas-*Seahorse Diving club* sabiex issir maratona ta' 50 siegħa f'qiegħ il-baħar fil-bajja ta' Qui-Si-Sana liema fondi ottjenuti se jingħataw lill-organizzazzjonijiet filantropiċi giet approvata bi qbil unanimu diment li jiġu osservati r-regolamenti kollha tal-pulizija u li jingħabu l-permessi kollha necessarji. Dan il-permess ingħata wkoll bil-kundizzjoni li jsir it-tindif necessarju matul u wara l-attività' u li ma jkunx hemm ksur ta' inkonvenjenza wara l-11.00 p.m.

Il-kunsillier N Dimech daħal fil-kamra fl-4.50 p.m.

- 2.2 Inqat il-korrispondenza mibgħuta mid-direttur ta' l-immanigjar tat-traffiku, is-sinjura De Noto. Rigward il-proposta ta' *Cycle Lane* li ma gietx milqugħa mid-direttorat, il-kunsillier M Debono fakkar li l-Kunsill irid jinkoraggixxi l-*green transport* u b'hekk ippropona li l-kunsill għandu jiltaqa' mas-sur Selvaggi biex jiddiskuti iktar dwar dan is-suġġett. Il-Kunsill qabel dwar dan.

- 2.3 Rigward is-suġġett tar-*Residential Parking Scheme*, is-sindku nfurmat lill-kunsilliera li d-direttur kienet tat parir lill-kunsill sabiex is-sistema tiġi introdotta f'tit f'tit, iżda s-sindku kienet ikkonvinciata li aħjar li s-sistema tiġi introdotta globalment. Id-direttur ta' l-Awtorita' dwar it-Trasport, għandha ssejjaħ laqgħa fejn se jiġu mistiedna r-rappreżentanti kollha inkluż il-GRTU, qabel ma' il-kunsill ikun jista jipproċedi. ✓

- 2.4 Rigward il-*garage* numru 25 fi triq Milner u każ ieħor fi triq Depiro, id-direttorat qabel mal-kummenti tal-kunsill li għandhom jitneħħew iż-żewġ *parking bays* miż-żewġ toroq imsemmija w l-kunsillier Briguglio għandu jindika liema huma dawn il-*parking bays*. ✓

- 2.5 Is-segretarju eżekuttiv irrefera għall-korrispondenza li kienet intbagħtet lill-kunsilliera kif ukoll għall-laqgħa li kienet saret mad-direttur tal-*Cleansing Services Department* rigward il-possibbiltà' li jsir arrangament fejn il-kunsill iħallas għall-materjal filwaqt li d-dipartiment iħallas għax-xogħlijiet liema xogħlijiet jikkonsistu minn bdil ta' madum, aċċessorji, *aluminium*, *partitions*, dawl u ilma fil-lattrina pubblika li tinsab fi triq Bisazza. Gie nnotat il-punt li din il-lattrina mhijiex aċċessibbli għal nies bi bżonnijiet speċjali. Il-Viċi Sindku qal li fil-passat kien hemm lattrina tal-ġebel ix-Xatt. Il-kunsillier M Debono issuġġerixxa li l-kunsill għandu jitlob lill-Ministeru konċernat għal possibbiltà' li jiġu nstallati *chairlifts*. Il-Kunsill qal ukoll li għandhom jitwaħħlu *hand rails*. Il-Kunsillier M. Briguglio issuġġerixxa li l-kunsill jirringa mal-*Plaza Shopping Centres* sabiex issir tabella biex ngħarrfu lill-pubbliku li lattrini aċċessibli jinsabu fl-imsemmi kumpless. Il-Kunsill għandu jikteb lill-*Plaza Shopping Centre*. Il-kunsill ma qabilx ma l-ideja li jkun hemm *mobile toilets* fuq il-post.

Il-kunsillier L Vella qal li importanti li ssir tabella li tindika li x-xogħol qed isir mill-kunsill. Is-segretarju eżekuttiv ipprezenta l-istimi li kienu ngabru mid-dipartiment u pprezenta l-kampjuni li kienu tawh id-Dipartiment. Is-segretarju eżekuttiv spjega x-xogħlijiet kollha li kienu proposti li jsiru mid-Dipartiment u pprezenta ċ-ċifra ta' Lm2993.75 (€6973,56) ta' materjal li se jintuza. Il-kunsill qabel ma dawn l-ispejjeż minbarra l-madam. Il-kunsillier M Debono fha l-inkarigu li jagħzel madum iktar adattat għall-lattrina pubblika. Il-kunsill għandu jiċċekkja wkoll ma' l-Awtorita' tad-Djar għal possibbiltà' li jsiru *chairlifts* għal din il-lattrina pubblika. Il-kunsill iddeċieda wkoll li x-xogħol għandu jinbeda issa u mhux f'Ottubru li kienu ż-żewġ proposti tad-Dipartiment. ↓

- 2.6 Is-segretarju qara l-ittra li kienet intbagħtet mingħand is-sur Ray Bezzina għan-nom tal-Ministeru ta' l-Affarijiet Rurali u l-Ambjent dwar regolamenti bħala linja ta' gwida għall-immanigġjar ta' siti ta' kostruzzjoni. Dawn ir-regolamenti għandhom iħarsu lir-residenti fil-ħarsien tad-drittijiet tagħhom u fejn ingħatat l-opportunita' lir-residenti sabiex jagħtu l-kummenti tagħhom.
- 2.7 Is-segretarju eżekuttiv irrefera għall-ittra li kienet intbagħtet mill-assigurazzjoni u għar-rapporti li kienu saru dwar l-istat tal-*Playing fields* u talab lill-kunsill sabiex japprovalu li jsiru x-xogħlijiet neċessarji skond kif hemm indikat fl-istess rapport. Is-segretarju eżekuttiv irrefera għar-rapport ta' Qui Si Sana u n-nuqqasijiet li hemm. Gie deċiż li ż-żurzieqa titneħħa u li ngibu kwotazzjonijiet għal xi ħaġa simili minflok. Għandna ngibu stimi għas-*safety tiling* li hemm bżonn. Rigward ir-*railing* li għandu jsir, gie deċiż li nistaqsu lill-ħaddiema tagħna jekk jistgħux jagħmluh huma u l-materjal jinxtara mill-kunsill u jekk ir-risposta tkun fin-negattiv, il-kunsill għandu jgħib l-istimi. Gew approvati wkoll *bollards* sabiex ma jidhlux vetturi fil-*playing field* ta' Qui Si Sana. Il-kunsill approva wkoll ix-xogħlijiet kollha neċessarji skond kif hemm indikat fil-*Health and Safety report* għat-tlett *playing fields*.
- 2.8 Is-sindku rreferiet għall-korrispondenza li kienet intbagħtet mingħand il-Perit Vassallo għan-nom tal-kumpanija *Urban Arts* li tikkonċerna talba sabiex isiru *boards* elettronici bir-reklami matul ix-Xatt u l-*promenade* liema *boards* huma magħmulin mill-*aluminium*. Is-sindku ssuġġeriet li nagħtu permess għal sena u fil-każ naraw kif inkunu morna. Il-kunsillier N Dimech qal li jara ħafna minnhom barra minn Malta. Il-kunsillier M Debono qal li rridu noqogħdu attenti għaliex ikollna iktar talbiet simili fil-futur. Il-kunsillier M Briguglio qal li ma jaqbilx għaliex jibza li biż-żmien isiru fi stat ikrah bħal ma qegħdin dawk ta' Shigo prezentament. Fuq dan il-punt is-Sindku qalet li l-Kunsill għandu jagħti *deadline* lill-kumpanija tas-Shigo u jekk ma jitneħħewx dawk li qegħdin fi stat ħażin jew jiġu rrangati saż-żmien stipulat il-Kunsill jibda jneħħihom hu stess. Is-sindku reġat irreferiet għat-talba mill-kumpanija *Urban Arts* fejn qalet li taqbel li jitwaħħlu dawn il-*boards* iżda mhux matul il-*promenade* kollu kif talbet il-kumpanija. Il-kunsillier N Dimech ippropona li jsiru 8 fiz-zona tax-Xatt (The Ferries u The Strand 4 fuq naħa u 4 in-naħa l-oħra) liema postijiet jiġu identifikati mill-kunsill u li jrid l-ewwel jingab il-permess mill-MEPA u li l-pagament, skond kif inhu stipulat mill-*bye laws* ta' l-*istreet furniture*, jithallas għal sena bil-quddiem. Il-kunsillier J Galea ssekonda. Il-kunsillier M Debono talab li jitnizzlu l-ismijiet. Il-votazzjoni kienet: ✓

6 Favur (Sindku, Vici Sindku, M. Azzopardi, N. Dimech J Galea u L Vella)
3 Kontra (M Debono, M Aquilina, M Briguglio)

- 2.9 Il-kunsillier M Briguglio ma qabilx ma din id-deċiżjoni minħabba li ma jaqbilx li art pubblika għandha tiġi privatizzata. Il-kunsillier M Debono qal li huwa ma jaqbilx li postijiet pubbliċi għandhom jiġu użati għal skopijiet privati.
- 2.10 Il-kunsillier M Debono għadda mozzjoni li ma jaqbilx li għandhom isiru reklami fuq il-*promenade* jew ix-Xatt u li ma jaqbilx ma reklami sakemm ir-reklami ma jkunux fuq il-faccata tal-*ħwienet* jew inkella għal skopijiet ta' informazzjoni dwar servizzi pubbliċi. Is-sindku rrimarkat li l-kunsill diġa' għandu *bye-laws* għal reklamar fuq għamara tat-toroq liema *bye-laws* kienu ġew approvati fis-seduta tar-raba' leġislatura tat-23 ta' Lulju, 2003. Il-kunsillier L Vella qal li din il-mozzjoni ma tistax titqiegħed għal vot minħabba li hemm dawn il-*bye-laws*. Il-kunsillier M Aquilina ssekondat il-mozzjoni.

Il-votazzjoni kienet :

3 Favur (M Debono, M Aquilina, M Briguglio)

6 Kontra (Sindku, Vici Sindku, M Azzopardi, N Dimech, J Galea u L Vella)

- 2.11 Is-segretarju eżekuttiv għarraf lill-kunsilliera li kien irċieva kopja tas-sejha għall-offerti maħruġa mill-MEPA għax-xiri ta' *circular bus* li taħdem bil-*biodiesel* għall-lokalita' ta' Tas-Sliema.

Il-kunsilliera M. Azzopardi kienet skużata millii tkompli s-seduta fil-5.45pm

- 2.12 Gie approvat ix-xiri ta apparat li jitwaħħal ma' bandla sabiex tkun tista tintuża minn tfal bi bżonnijiet speċjali liema spiza tammonta għal Lm286.23 (€666,74) mingħand *Technoline Ltd.*
- 2.13 Inqrat il-korrispondenza li ntbagħtet mill-*Invicta Ltd* rigward talba għal *Un>Loading Bay* minħabba l-għamara goffa li tidhol u toħroġ minn ġewwa x-*showrooms* tagħhom. Din it-talba ma gietx milqugħa mill-kunsill minħabba li hemm *Un>Loading bay* fil-vicinanzi.
- 2.14 Is-segretarju eżekuttiv irrefera għar-risposta li kien irċieva mill-perit tal-kunsill dwar it-talba mill-kunsill għat-tnaqqis fil-kont li kien ippreżenta rigward ir-rapport li hejja dwar l-ispejjeż tat-toroq madwar il-proġett ta' *Fort Cambridge* fejn il-perit minnflok ippropona li l-ħlas isir fuq bażi ta' tlett snin. Saret diskussjoni fejn gie mfaħħar is-servizz tal-perit preżenti. Il-kunsill iddeċieda li jagħti lill-perit mill-ewwel is-somma ta' Lm1500 (€3494.06) minnflok Lm2200 (€5124.62) liema ħlas isir mill-ewwel fil-każ li l-perit jaccetta.
- 2.15 Is-segretarju eżekuttiv irrefera għall-korrispondenza li konna rċevejna mingħand is-sur Adrian Gatt. Rigward il-problema ta' quddiem l-għassa tal-pulizija minħabba l-mod kif jipparkjaw il-karozzi. Il-kunsill iddeċieda li għandu jitwaħħal *railing* simili għal dak li kien hemm fil-passat, fejn jitħalla access għal *pushchairs* u *wheelchairs*. Il-kunsill ma qabilx mal-proposta li jitwaħħlu bollards fuq il-bankina fil-każ ta' triq Moroni, minħabba li dawn huma illegali. Qabel li għandhom jintbagħtu l-gwardjani lokali filwaqt li l-marki tat-toroq

isirilhom il-manutenzjoni meħtieġa fil-każ li hemm bżonn. Dwar il-problema ta' l-għargħar f'din it-triq, gie diskuss li l-kunsill diġa' għamel l-almu tiegħu u fil-fatt għamel *culvert* iżda l-proposta tas-sur Gatt sabiex il-kunsill jidhol f'art privata u jagħmel xogħol biex il-culvert ikun aktar effettiv ma gietx milqugħa. Dan peress li l-kunsill ma jistax iwettaq xogħlijiet f'art privata u għalhekk is-sur Gatt għandu jirranġa mas-sid stess. Il-kunsill innota wkoll li l-problema tal-parkeġġ u l-għargħar se tiżdied fil-każ li s-sid ta' l-art itella l-*boundary wall*.

- 2.16 Is-segretarju eżekuttiv irrefera għar-risposta li ngħatat mingħand is-sur George Vella għan-nom tal-kumitat għat-tismija tat-toroq fejn għat-tieni darba ma' laqax it-talba tal-kunsill biex jinbidlu l-ismijiet ta' żewġ toroq u wieġeb li l-kumitat lest li jikkunsidra proposti għal tismija ta' toroq jew wesgħat ġodda biss. ✓
- 2.17 Iż-żewġ talbiet għal *reserved parking bays* fi triq Sant Enriku u Triq it-Torri ma ġewx milqugħa mill-kunsill. Il-kunsill iddeċieda wkoll li għandu jiċċekkja dwar ir-*reserved parking bay* li tinsab fi triq Don Bosco. ✓
- 2.18 Is-segretarju eżekuttiv talab għall-evalwazzjoni tal-kunsillier Debono skond deċiżjoni tas-seduta preċedenti rigward il-kwotazzjonijiet li kienu ngabu mingħand Dr Doublet u s-sur Peter Gatt dwar l-istudju ġeoloġiku u ġeotekniku tax-xatt f'Tas-Sliema. Saret diskussjoni u analiżi tal-kwotazzjonijiet mitfugħa. Il-kunsill bi qbil unanimu iddeċieda li jagħżel il-kwotazzjoni mitfugħa mis-sur Gatt minħabba li offra li jwieġeb il-maġġoranza tar-rekwiżiti identifikati mill-kunsill bl-iktar mod pożittiv. ✓
- 2.19 Is-sindku ġibdet l-attenzjoni tal-kunsill li kienet inbdiet il-proċedura sabiex jinħatar skrivan għall-kunsill minħabba li s-sur D Micallef kien qiegħed fuq kuntratt u l-kunsill kellu bżonn skrivan fuq bazi *full time*. Is-sindku għarrfet ukoll li kien se jkun hemm l-*interviews* neċessarji fi żmien qasir. ✓
- 2.20 Rigward it-talba tat-Tex Mex sabiex iwaħħal żewġ reklami fuq is-*centre strip* iż-żgħira li tinsab quddiem *Joinwell* b'daqs ikbar minn dak tal-*pedestrian barriers*, il-kunsill ma jsibx oġġezzjoni diment li l-ewwel iġib il-permess mingħand il-MEPA u mbagħad nipproċedu skond il-*bye laws* ta' l-*street furniture*. ✓
- 2.21 It-talba mingħand Grace Borg ta' l-Exotique sabiex tingħalaq parti minn triq Manwel Dimech sabiex titella' attivita' fl-okkazjoni ta' l-inawgurazzjoni tal-kumpless tagħha giet aċċettata mill-kunsill diment li t-triq ma tingħalqx qabel is-7.30 p.m minħabba l-ħwienet l-oħra. ✓
- 2.22 It-talba sabiex tittella attivita' minn *Media Consulta* sabiex issir attivita' f'Tas-Sliema giet milqugħa bil-kundizzjoni li t-trukk tagħhom jigi pparkjat fil-*carpark* ta' ma' ġenb il-Fortizza u mhux fuq il-paviment. L-organizzaturi għandhom iġibu wkoll il-permessi neċessarji mill-pulizija u jieħdu ħsieb huma li ma jkunx hemm vetturi pparkjati dakinhar. ✓
- 2.23 Is-segretarju eżekuttiv irrefera għat-talba tas-sur Dennis Calleja sabiex issir attivita' *Art Therapy* f'Tas-Sliema fejn talab spazju ta' mhux aktar minn 20

metru kwadru biex jagħmel imwejjed u sigġijiet. Is-sur Dennis Calleja talab ukoll li l-kunsill itih is-somma ta' Lm10 (€2.329) biex ikopri parti mill-ispejjeż tal-materjal li jintuża. Peress li normalment wieħed irid iħallas għall-attivitajiet, il-Kunsill qabel li s-Sur Calleja ma jħallasx u l-kunsill ma jagħtix d-donazzjoni mitluba minħabba kwistjoni ta' proċedura. It-talba tas-sur Calleja giet milqugħa liema attivita' għanda ssir ix-Xatt liema parti għanda tigi indikata mis-sur Calleja. ✓

- 2.24 Is-segretarju eżekuttiv irrefera għat-talba tas-sur R Falzon sabiex issir *Un>Loading bay* quddiem il-ħanut tiegħu. Il-kunsillier M Debono talab lill-kunsill jikkunsidra li issir *Un>Loading bay* mis-2p.m. sa l-4 p.m biss. Saret diskussjoni dwar dan is-suggett fejn gie nnotat li t-talba għal din il-bay tinsab eżattament fil-kantuniera kif ukoll li dan il-parkeġġ ikun okkupaat il-magġoranza tal-gurnata mis-sur Falzon stess. It-talba tas-sur Falzon ma gietx milqugħa mill-kunsill.
- 2.25 Is-sindku rreferiet għar-risposta mibgħuta minn *Townsquare* fejn uriet biċ-ċar li l-iżviluppaturi qatt ma kellhom l-intenzjoni li jgħibu l-mudell ta' *Townsquare* fl-uffiċċji amministrattivi tal-kunsill kontra dak li kien intqal f'seduta preċedenti. Is-sindku ziedet tgħid li kif hemm miktub fl-ittra, l-iżviluppaturi wrew ix-xewqa li jiltaqgħu mal-kunsill sabiex itellgħu preżentazzjoni. Il-kunsill iddeċieda li jiltaqa' ma dawn l-iżviluppaturi nofs siegħa qabel il-laqgħa tal-kunsill li jmiss.
- 2.26 Is-sindku rreferiet għar-rapport tal-perit tal-kunsill dwar il-problema ta' għargħar fi triq Santa Liena kantuniera ma' triq Isouard. Il-kunsill iddeċieda li jagħmel *sleeping policeman bil-hot asphalt* fi triq Santa Liena kantuniera ma triq Isouard biex tissolva l-problema kif isiru f'kunsilli lokali oħra.
- 2.27 Is-sindku rreferiet għall-korrispondenza li konna rċevajna minn għand id-direttur ta' l-immaniġjar tat-traffiku dwar proposta għall-installazzjoni ta' *traffic light junction* fi triq Rudolfu kantuniera ma triq Manwel Dimech sabiex tissolva l-problema tax-xarabank li toħroġ minn triq. Saret diskussjoni dwar il-proposta ta' l-ADT. Il-kunsill qabel ma din il-proposta iżda ma qabilx mal-proposta li ssir it-tabella *No Right Turn* minn triq Manwel Dimech għal triq Rudolfu. ✓
- 2.28 Is-sindku rreferiet għas-spezzjoni li kienet saret fuq il-post mad-direttur ta' l-immaniġjar tat-traffiku fuq il-proposta tal-kunsill sabiex issir *pedestrian crossing* fi triq il-kulleġġ l-Antik fejn id-direttur kienet indikat post li jinsab ħdejn l-entrata tal-garaxxijiet tal-*Balluta mansions*. Is-segretarju eżekuttiv spjega l-importanza li jsiru l-*Belisha beacons* u spjega wkoll li l-kunsill se jkollu japplika bil-perit tal-Kunsill minħabba li d-direttur kienet talbet *site plan* dettaljata bħala applikazzjoni. Gie deċiż li napplikaw lil ADT għal *pedestrian crossing* u possibbilment *raised pedestrian crossing* filwaqt li l-*belisha beacons* ma jsirux.
- 2.29 Il-kunsill iddeċieda li Sqaq Muscat għandu jsir bil-paviment liema xogħlijiet l-ewwel nipprovaw inwettquhom mad-Divizjoni tax-Xogħlijiet bħala *Joint Venture*. Kien hemm qbil unanimu dwar dan.
- 2.30 Is-segretarju eżekuttiv qara l-ittra miktuba mingħand is-sur Joe Farrugia li huwa l-propjetarju l-ġdid ta' *Café Tigne* fejn talab li jbidel il-paviment li jinsab quddiem il-ħanut tiegħu. Is-segretarju eżekuttiv ipprezenta l-maduma li kien



għab is-sur Farrugia. Il-kunsill ma qabilx mal-maduma li pprovda s-sur Farrugia u gie rrimarkat li s-sur Farrugia ma jistax jgħolli l-livell tal-madum b'tali mod li jgibu iktar għoli minn dak ta' ma' ġenbu. Il-kunsill qabel ukoll li is-sur Farrugia għandu jagħzel pavement jew porfido fil-każ li jrid il-bankina li tinbidel liema materjal l-ewwel irid jerga jiġi pprezentat lill-kunsill. Il-materjal għandu jkun kemm addattat kif ukoll safe għal *pedestrians*. ✓

Il-viċi sindku kien skużat milli jkompli jattendi s-seduta fis-7.20 p.m

- 2.31 Is-segretarju eżekuttiv spjega d-differenzi fuq is-sistema ta' riċevuti li kellha tiġi introdotta fil-kunsill bejn sistema *web-based* u sistema *server based*. Is-segretarju eżekuttiv qara l-istimi li kien irċieva mingħand il-kumpanija *Cyberspace* għaż-żewġ sistemi. Il-kunsill iddecieda li jagħzel is-sistema li hija *server based* li għalkemm tinvolvi spiża kapitali inizjali tista titqies bħala investment. ✓
- 2.32 Il-kunsillier L Vella talab li rigward triq San Piju ghadna ngibu stima minghand il-kuntrattur koncernat sabiex il-bankina terga ssir mil-gdid filwaqt li ghandha tidjieq ukoll. Il-Kunsill għandu jgib kwotazzjoni sabiex jara din tistax issir mal-Ministeru tar-Riżorsi u Infrastruttura bħala xogħlijet tal-*joint venture*. Il-Kunsill qal ukoll li jekk fil-każ din għandha ssir bil-*hot asphalt*. Kien hemm qbil unanimu dwar dan. ✓

Il-kunsillier L Vella kien skużat milli jkompli jattendi s-seduta fis-7.30 p.m.

- 2.33 Is-segretarju eżekuttiv irrefera għal *email* li kienet ntbagħtet mill-MTA rigward *Bordee Maltese sailing event* fejn kien hemm talba li *Sliema creek* titnaddaf kuljum. Gie rrimarkat li din l-attivita' diġa' saret fil-passat u għalhekk il-kunsill ma' kellu l-ebda oġġezzjoni sabiex issir din l-attivita'.
- 2.34 Is-segretarju eżekuttiv irrefera għall-ittra li kien kiteb lill-perit Bezzina wara li l-istess perit kien bagħat kont lill-kunsill sabiex saru l-emendi fit-*tenders* liema emendi kienu saru mis-segretarju eżekuttiv. Is-segretarju eżekuttiv spjega li kien intbagħat kont ta' madwar LM65 (€151,41) għal kull *tender* u b'kolloxx kien hemm erba *tenders*. Is-segretarju eżekuttiv spjega wkoll li jekk il-Kunsill għandu jhallas għandu jhallas biss tal-karti żejda li kellhom jiġu annessi mal-kumpliment tat-tender. Kien hemm qbil unanimu dwar l-ittra li kienet intbagħtet mis-segretarju eżekuttiv. ✓
- 2.35 Is-segretarju eżekuttiv irrefera għall-mozzjoni proposta mill-kunsillier Briguglio u ssekondata mill-kunsillier Debono (kopja mehmuża) sabiex il-minuti tal-kunsill u l-*accounts* awditjati jitqiegħdu fuq il-*website* tal-kunsill. Filwaqt li kien ✓ hemm qbil unanimu sabiex l-*accounts* awditjati jitqiegħdu fuq il-*website* tal-kunsill gie deċiż li l-parti l-oħra tal-mozzjoni għandha titfalla pendent s-seduta li jmiss fejn ikunu preżenti l-kunsilliera li pproponew u ssekondaw din il-mozzjoni. Is-Sindku ssuġġeriet li għandna nieħdu parir mill-avukat tal-Kunsill għall-fini tad-*Data Protection Act* minħabba li normalment jitniżzlu ismijiet ta' nies u affarijiet oħra. ✓

Il-kunsillier N Dmech kien skużat milli jkompli jattendi s-seduta fis-7.45 p.m



3.0 MISTOQSIJET MILL-KUNSILLERA

Ma kienx hemm aktar mistoqsijiet.

4.0 DEĊIŻJONI DWAR IT-TENDERS TA' TABELLI U SINJALI

Dan is-suggett se jigi diskuss fis-seduta li jmiss.

Il-lagħha spiċċat fit-8.00 p.m. Seduta oħra hija msejha għal-20 ta' Gunju, fl-4.30pm.



Josef Grech
Segretarju Eżekuttiv



Marina Arrigo
Sindku

